

પ્રસાર ભારતી

સમાચાર વિભાગ, આકાશવાણી, અમદાવાદ

Date: 06-06-2025

MIDDAY: 1.20 TO 1.30

Day: FRIDAY

National News

આકાશવાણી સમાચાર સોનલ પરમાર વાંચે છે.

- 1) પ્રધાનમંત્રી નરેન્દ્ર મોદીએ જમ્મુ કાશ્મીરમાં વિશ્વનાં સૌથી ઊંચા રેલવે કમાન પુલ ચેનાબ બ્રિજ અને ભારતના પ્રથમ કેબલ સ્ટેડ રેલ પુલ અંજી ખડનું ઉદઘાટન કર્યું
- 2) ભારતીય રિઝર્વ બેંકે રેપો રેટમાં 50 બેસિસ પોઈન્ટનો ઘટાડો કરીને 6 ટકાથી 5.5 ટકા કર્યો
- 3) બેંગલુરુના ચિન્નાસ્વામી સ્ટેડિયમની બહાર થયેલી ભાગદોડ કેસમાં બેંગલુરુના પોલીસ કમિશનર સહિત વરિષ્ઠ પોલીસ અધિકારીઓ સસ્પેન્ડ.
- 4) મણિપુરમાં ઇમ્ફાલ પશ્ચિમ અને બિષ્ણુપુર જિલ્લામાંથી વિવિધ પ્રતિબંધિત સંગઠનો સાથે જોડાયેલા આઠ આતંકવાદીઓની ધરપકડ
- 5) ભારતીય ક્રિકેટ ટીમ આજે પાંચ મેચની ટેસ્ટ શ્રેણી રમવા ઇંગ્લેન્ડ જવા રવાના.

.....
(હવે પછી આપ બે વાગીને ત્રીસ મિનિટે પ્રાદેશિક સમાચાર સાંભળી શકશો.)

(સમાચારને અંતે - આકાશવાણી પરથી સમાચાર પૂરા થયા)

PM Kashmir Rail projects

પ્રધાનમંત્રી નરેન્દ્ર મોદીએ આજે જમ્મુ અને કાશ્મીરમાં ઉધમપુર-શ્રીનગર-બારામુલ્લા રેલ લિંક (USBRL) પ્રોજેક્ટ રાષ્ટ્રને સમર્પિત કર્યો.

શ્રી મોદીએ વિશ્વનાં સૌથી ઊંચાં રેલ્વે કમાન પુલ, ચેનાબ બ્રિજ અને ભારતનાં પ્રથમ કેબલ-સ્ટેડ રેલ પુલ- અંજી પુલનું પણ ઉદ્ઘાટન કર્યું. આ ઉપરાંત પ્રધાનમંત્રીએ શ્રીનગરથી માતા વૈષ્ણોદેવી કટરા અને કટરાથી શ્રીનગર વંદેભારત ટ્રેનોને પણ લીલી ઝંડી બતાવી પ્રસ્થાન કરાવી હતી. આ બંને વંદે ભારત ટ્રેનોની નિયમિત સેવાઓ શનિવારથી શરૂ થશે.

ઉપરોક્ત બંને પુલોનું નિરીક્ષણ કર્યા બાદ પ્રધાનમંત્રી મોદીએ જમ્મુ કાશ્મીરના મુખ્યમંત્રી ઓમર અબદુલ્લા, કેન્દ્રીય રેલવે મંત્રી અશ્વિની વૈષ્ણવ અને કેન્દ્રીય મંત્રી જીતેન્દ્રસિંહને મળ્યા હતા.

પ્રધાનમંત્રી કટરામાં રિયાસી જિલ્લાની 350 કરોડથી વધુની કિંમતની પ્રથમ મેડિકલ કોલેજ -શ્રી માતા વૈષ્ણો દેવી ઇન્સ્ટિટ્યૂટ ઓફ મેડિકલ એક્સેલન્સનો શિલાન્યાસ પણ કરશે.

.....

HP-VP-VISIT

ઉપરાષ્ટ્રપતિ જગદીપ ધનખડ આજે હિમાચલ પ્રદેશની બે દિવસીય મુલાકાતે શિમલા પહોંચ્યા છે.

તેઓ હેલિકોપ્ટર દ્વારા શિમલાના અન્નાડેલ હેલિપેડ પર ઉતર્યા હતા જ્યાં તેમનું સ્વાગત રાજ્યપાલ શિવ પ્રતાપ શુક્લા, મુખ્યમંત્રી સુખવિંદર સિંહ સુખુ, અને અન્ય મહાનુભાવો દ્વારા કરાયું હતું.

આવતીકાલે, ઉપરાષ્ટ્રપતિ સોલન જિલ્લાના નૌની ખાતે ડૉ. વાય.એસ. પરમાર યુનિવર્સિટી ઓફ હોર્ટિકલ્ચર એન્ડ ફોરેસ્ટ્રીના સંશોધકો અને ફેકલ્ટી સભ્યો સાથે વાતચીત કરશે. ઉપરાષ્ટ્રપતિની મુલાકાત માટે સઘન સુરક્ષા વ્યવસ્થા કરવામાં આવી છે.

.....

PRADHAN---MP

કેન્દ્રીય શિક્ષણ મંત્રી ધર્મેન્દ્ર પ્રધાન આજે મધ્યપ્રદેશના રતલામ જિલ્લાના અલોટ ખાતે પીએમ શ્રી જવાહર નવોદય વિદ્યાલય અને છાત્રાલય અને સ્ટાફ ક્વાર્ટર્સનું ઉદ્ઘાટન કરશે. આ પ્રસંગે કર્ણાટકના રાજ્યપાલ થાવરચંદ ગેહલોત અને મધ્યપ્રદેશના મુખ્યમંત્રી મોહન યાદવ પણ હાજર રહેશે. કાર્યક્રમ પછી, શ્રી પ્રધાન ઉજ્જૈનની પણ મુલાકાત લેશે.

.....

Agriculture-Minister---uk-visit

કેન્દ્રીય કૃષિ મંત્રી શિવરાજ સિંહ ચૌહાણ આજે ઉત્તરાખંડની મુલાકાતે છે. તેઓ દેહરાદૂન જિલ્લાના પાવ વાલા સૌદા ગામમાં આયોજિત કિસાન ચૌપાલમાં ભાગ લેશે. આ દરમિયાન તેઓ ખેડૂતો સાથે વાતચીત કરશે

.....

RBI RATE CUT

ભારતીય રિઝર્વ બેંકે આજે રેપો રેટમાં 50 બેસિસ પોઈન્ટનો ઘટાડો કરીને 6 ટકાથી 5.5 ટકા કરવાનો નિર્ણય લીધો છે.

RBIનો આ સતત ત્રીજો રેપો રેટ ઘટાડો છે. કેશ રિઝર્વ રેશિયો-CRR માં પણ 100 બેસિસ પોઈન્ટનો ઘટાડો કરવામાં આવ્યો છે જ્યારે માર્જિનલ સ્ટેન્ડિંગ ફેસિલિટી-MSF અને બેંક રેટ 5.75 પર સમાયોજિત કરવામાં આવ્યા છે.

રેપો રેટમાં ૫૦ બેસિસ પોઈન્ટનો ઘટાડો થયા પછી, એવી અપેક્ષા રાખવામાં આવે છે કે તેની સાથે જોડાયેલા તમામ બાહ્ય બેન્યુમાર્ક ધિરાણ દર – EBLR સમાન માર્જિનથી ઘટશે. એવી શક્યતા છે કે બેંકો પણ તેમના ધિરાણ દર ઘટાડે.

RBI ગવર્નર સંજય મલ્હોત્રાના જણાવ્યા અનુસાર, નાણાકીય વર્ષ 2025-26 માટે ફુગાવાનો અંદાજ અગાઉના 4 ટકાથી સુધારીને 3.7 ટકા

કરવામાં આવ્યો છે. નાણાકીય નીતિ સમિતિ એ ચાલુ નાણાકીય વર્ષ માટે GDP વૃદ્ધિનો અંદાજ 6.5 ટકા પર જાળવી રાખ્યો છે,

.....

BENGALURU STAMPEDE

કર્ણાટકના મુખ્યમંત્રી સિદ્ધારમૈયાએ ચિન્નાસ્વામી સ્ટેડિયમની બહાર થયેલી ભાગદોડના કેસમાં બેંગલુરુ પોલીસ કમિશનર સહિત ઘણા વરિષ્ઠ પોલીસ અધિકારીઓને સસ્પેન્ડ કર્યા છે.

આ ભાગદોડમાં ૧૧ લોકો માર્યા ગયા હતા. મુખ્યમંત્રીએ રોયલ ચેલેન્જર્સ બેંગલુરુ ટીમ, આયોજક કંપની ડીએનએ એન્ટરટેઈનમેન્ટ અને કર્ણાટક સ્ટેટ ક્રિકેટ એસોસિએશનના પ્રતિનિધિઓની ધરપકડ કરવાનો પણ આદેશ આપ્યો છે. તેમની સામે વિવિધ આરોપો હેઠળ એફઆઈઆર નોંધવામાં આવી છે. કેબિનેટની બેઠક બાદ પત્રકારો સાથે વાત કરતા, મુખ્યમંત્રીએ ન્યાયિક તપાસની પણ જાહેરાત કરી. તપાસ પંચ ત્રીસ દિવસમાં પોતાનો અહેવાલ રજૂ કરશે.

ઉલ્લેખનીય છે કે બુધવારે સ્ટેડિયમની બહાર rcb ની આઈપીએલમાં પ્રથમ જીતની ઉજવણી માટે આયોજિત કાર્યક્રમ માટે મોટી ભીડ એકઠી થઈ હતી, જેના કારણે સ્ટેડિયમની બહાર ભાગદોડ મચી ગઈ હતી.

.....

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોલ્ડ મ્યુઝિક)

.....

MANIPUR-MILITANTS ARREST

મણિપુરમાં સુરક્ષા દળોએ ઇમ્ફાલ પશ્ચિમ અને બિષ્ણુપુર જિલ્લામાંથી વિવિધ પ્રતિબંધિત સંગઠનો સાથે જોડાયેલા આઠ આતંકવાદીઓની ધરપકડ કરી છે.

પોલીસ અધિકારીઓએ જણાવ્યું કે ગઈકાલે ઇમ્ફાલ પશ્ચિમ જિલ્લાના ઘરી માખા લીકાઈ વિસ્તારમાંથી પ્રતિબંધિત યુનાઇટેડ પીપલ્સ પાર્ટી ઓફ કાંગલેઇપાકના ત્રણ સક્રિય કાર્યકરોની ધરપકડ કરવામાં આવી હતી, જ્યારે જિલ્લાના તાઓથોંગ ખુનોઉ અને બિષ્ણુપુરમાંથી પ્રતિબંધિત પીપલ્સ લિબરેશન આર્મીના ચાર સભ્યોની ધરપકડ કરવામાં આવી હતી.

આ ઉપરાંત, ગઈકાલે બિષ્ણુપુરના વાંગુ અહલુપ માયાઈ લીકાઈમાંથી પીઆરપીકે-પ્રોના એક સક્રિય કાર્યકરની પણ ધરપકડ કરવામાં આવી હતી.

.....

INDIA- ENGLAND TOUR

ભારતીય ક્રિકેટ ટીમ આજે પાંચ મેચની ટેસ્ટ શ્રેણી માટે ઇંગ્લેન્ડ જવા રવાના થઈ છે.

આ શ્રેણી જૂનથી ઓગસ્ટ 2025 દરમિયાન યોજાશે. રોહિત શર્મા અને વિરાટ કોહલી બંનેએ આ મહિનાની શરૂઆતમાં ટેસ્ટ ક્રિકેટમાંથી નિવૃત્તિની જાહેરાત કર્યા પછી આ ભારતની પ્રથમ દ્વિપક્ષીય ટેસ્ટ શ્રેણી હશે. આ શ્રેણીમાં શુભમન ગિલ કેપ્ટનશીપ સંભાળશે.

.....

CHESS

ચેસમાં, ડી ગુકેશે 2025 નોર્વે ચેસ ટુર્નામેન્ટમાં ચોથી જીત મેળવી છે. ગુકેશે રાઉન્ડ 9 રોમાંચક મુકાબલામાં, સૌથી નાની ઉંમરના ચેસ વર્લ્ડ ચેમ્પિયને ચીનના વેઈ યીને હરાવીને 14.5 પોઈન્ટ મેળવ્યા છે.

.....

PARLIAMENTARY DELEGATION

ઓપરેશન સિંદૂર અને આતંકવાદ સામેના મજબૂત વલણ દર્શાવવા રાજદ્વારી સંપર્કના ભાગ રૂપે બેલ્જિયમની મુલાકાત પૂર્ણ કર્યા પછી ભાજપ સાંસદ રવિશંકર પ્રસાદના નેતૃત્વમાં એક સર્વપક્ષીય પ્રતિનિધિમંડળ જર્મની પહોંચ્યું છે. જર્મનીમાં ભારતીય રાજદૂત અજિત ગુપ્તાએ બર્લિનમાં નવ સભ્યોના પ્રતિનિધિમંડળનું સ્વાગત કર્યું.

જર્મનીમાં ભારતીય દૂતાવાસે એક સોશિયલ મીડિયા પોસ્ટમાં જણાવ્યું કે સર્વપક્ષીય પ્રતિનિધિમંડળ આતંકવાદ સામે ભારતના એકતા અને મક્કમ વલણનો પ્રચાર કરશે.

પ્રતિનિધિમંડળ જર્મન સંસદના નીચલા ગૃહ અને જર્મનીના ફેડરલ ફોરેન ઓફિસના વરિષ્ઠ મહાનુભાવો સાથે ચર્ચા કરશે.

.....

ASSAM FLOOD

આસામમાં પૂરની સ્થિતિમાં થોડો સુધારો થયો છે. ૧૬ જિલ્લાઓમાં ૫ લાખ ૬૦ હજારથી વધુ લોકો હજુ પણ પૂરથી અસરગ્રસ્ત છે. આજે સવારે પૂરને કારણે કોઈ જાનહાનિના સમાચાર નથી. રાજ્યભરમાં લગભગ ૧૪૦૦ ગામો પૂરથી પ્રભાવિત છે અને ૧૯૦૦ હેક્ટરથી વધુ પાકનો નાશ

થયો છે. રાજ્ય સરકારે સવારથી જ શ્રીભૂમિ જિલ્લામાં લોકોને બહાર કાઢવા માટે SDRF ટીમો તૈનાત કરી છે.

આસામ રાજ્ય આપત્તિ વ્યવસ્થાપન સત્તામંડળના જણાવ્યા અનુસાર, ૧૭૫ રાહત શિબિરોમાં ૪૧ હજારથી વધુ લોકોને આશરો અપાયો છે. રાજ્યભરમાં ઘણી જગ્યાએ રોડ, રેલ અને ફેરી સેવાઓ ખોરવાઈ છે. દરમિયાન, ભારતીય હવામાન વિભાગે રાજ્યના મોટાભાગના સ્થળોએ આજે મધ્યમ વરસાદની આગાહી કરી છે.

.....

SIKKIM-MI-02 HELICOPTER

સિક્કિમમાં, ભારતીય વાયુસેનાના હેલિકોપ્ટર અને NDRFની ટીમ ચટેનમાં ફસાયેલા પ્રવાસીઓને બહાર કાઢવા માટે સતત કામ કરી રહ્યા છે. MI-02 હેલિકોપ્ટરે પ્રથમ સ્થળાંતર કામગીરી સફળતાપૂર્વક પૂર્ણ કરી, જેમાં 17 લોકોને ચાટનથી ગ્રીનફિલ્ડ એરપોર્ટ, પાક્યોંગ પહોંચાડવામાં આવ્યા છે

.....

IMD-WEATHER

હવામાન વિભાગે આજે આસામ અને મેઘાલયમાં ઘણી જગ્યાએ મુશળધાર વરસાદની આગાહી કરી છે.

આગામી સાત દિવસ દરમિયાન પૂર્વોત્તર ક્ષેત્ર, કેરળ, માહે, દરિયાકાંઠાના કર્ણાટક, પશ્ચિમ બંગાળના ઉપ-હિમાલયી પ્રદેશ અને સિક્કિમમાં હળવાથી મધ્યમ વરસાદની આગાહી છે. આ ઉપરાંત, દરિયાકાંઠાના આંધ્રપ્રદેશ, રાયલસીમા અને કર્ણાટક, મધ્યપ્રદેશ, વિદર્ભ અને છત્તીસગઢમાં આવતીકાલ સુધી વાવાઝોડા સાથે ભારે પવન ફૂંકાશે. હવામાન વિભાગે જણાવ્યું છે કે તમિલનાડુ, પુડુચેરી અને કરાઈકલમાં આજે ગરમ અને ભેજવાળી હવામાન સ્થિતિ રહેવાની શક્યતા છે.

.....